

ಹಿರಿಯ ಸಿವಿಲ್ ನ್ಯಾಯಾಧೀಶರು ಮತ್ತು ಪ್ರ.ದ.ನ್ಯಾ.ದಂಃರವರ ನ್ಯಾಯಾಲಯದಲ್ಲಿ,
ನ.ರಾ.ಪುರ.

ಸಿ.ಸಿ. ನಂ : 22/2025

ಸಾಕ್ಷಿದಾರರ ಹೆಸರು	ಃ ಅಭಿಷೇಕ್ ಟಿ ಜಿ	ಸಿ.ಡಬ್ಲ್ಯೂ - 11
ತಂದೆಯ ಹೆಸರು	ಃ ಗೋಪಾಲ	ಪಿ.ಡಬ್ಲ್ಯೂ - 03
ವಯಸ್ಸು	ಃ 23 ವರ್ಷ	
ಉದ್ಯೋಗ	ಃ ಮಲಬಾರ್ ಗೋಲ್ಡ್ ನಲ್ಲಿ ನೌಕರಿ	
ವಾಸಸ್ಥಳ	ಃ ಗುಬ್ಬಿಗ	

ದಿನಾಂಕ: 17/02/2026 ರಂದು ಪ್ರಮಾಣವಚನ ಬೋಧಿಸಲಾಯಿತು.

ಮುಖ್ಯ ವಿಚಾರಣೆ ಃ ಮಾನ್ಯ ಎಪಿಪಿ ಯವರಿಂದ ಃ

ಚಾಸಾ 1 ರವರು ನನ್ನ ತಂದೆಯಾಗಬೇಕು. ಮೃತ ಸಜೇಶ ನನ್ನ ಚಿಕ್ಕಮ್ಮನ ಮಗನಾಗಬೇಕು. ಚಾಸಾ 2 ರಿಂದ 4 ರವರ ಪರಿಚಯ ಇರುತ್ತದೆ. ಚಾಸಾ 5 ನನ್ನ ಮಾವ. ಚಾಸಾ 6 ನನ್ನ ಚಿಕ್ಕಪ್ಪ. ಚಾಸಾ 7 ಮತ್ತು 8 ರವರು ನಮ್ಮ ಊರಿನವರು ಇರುತ್ತಾರೆ. ಚಾಸಾ 12 ನನ್ನ ತಾಯಿ ಹಾಗೂ ಚಾಸಾ 13 ರವರು ನನ್ನ ಅಕ್ಕ ಇರುತ್ತಾರೆ.

2. ದಿ: 19/12/2024 ರಂದು ನಾನು ಕೆಲಸಕ್ಕಿಂದು ಎನ್ ಆರ್ ಪುರ ಸಿಂಸೆಗೆ ನನ್ನ ಅಣ್ಣನಿಗೆ ಸಂಬಂಧಿಸಿದ ಸ್ಕೂಟಿ ನಂ: ಕೆಎ 18 ಇಜಿ 1018 ನಲ್ಲಿ ಬೆಳಿಗ್ಗೆ 10.00 ಗಂಟೆಗೆ ಕೆಲಸಕ್ಕೆ ಹೊರಟು ಮಧ್ಯಾಹ್ನ 2.00 ಗಂಟೆಗೆ ಉಟಕ್ಕಿಂದು ಮನೆಗೆ ಹೊರಟು ಮ.2.30 ರ ಸುಮಾರಿಗೆ ನಮ್ಮ ಮನೆ ಹತ್ತಿರ ಹೋಗುತ್ತಿರುವಾಗ ಕೊಪ್ಪ ಕಡೆಯಿಂದ ಬಂದ ಹೋಂಡಾ ಸಿ ಟಿ ಕಾರ್ ನಂ: ಕೆಎ 01 ಎಂ ಎಫ್ 6352 ಚಾಲಕನು ಅತಿವೇಗವಾಗಿ ಬಂದು ನಾವು ಇಂಡಿಕೇಟರ್ ಹಾಕಿ ಸ್ಕೂಟಿಯನ್ನು ಎಡಭಾಗಕ್ಕೆ ತಿರುಗಿಸಿಕೊಳ್ಳುವಾಗ ಬಂದು ಡಿಕ್ಕಿ ಪಡಿಸಿದ ಪರಿಣಾಮ ನನ್ನ ಕಿವಿಯ ಹಿಂಭಾಗ, ತಲೆ, ಬಲಗಾಲಿಗೆ ಪೆಟ್ಟಾಗಿದ್ದು, ಸಜೇಶನಿಗೆ ತಲೆಗೆ ತೀವ್ರ ಸ್ವರೂಪದ ಗಾಯ ಆಗಿದ್ದು ಹಾಗೂ ಕಾಲಿಗೆ ಗಾಯ ಆಗಿರುತ್ತದೆ. ನಂತರ ಊರಿನ ಜನರು ಬಂದು ನಮ್ಮನ್ನು ಎನ್ ಆರ್ ಪುರ ಸರ್ಕಾರಿ ಆಸ್ಪತ್ರೆಗೆ ಕರೆದುಕೊಂಡು ಹೋಗಿ ಚಿಕಿತ್ಸೆ ಪಡೆದು ಅಲ್ಲಿಂದ ನಮ್ಮನ್ನು ಹೆಚ್ಚಿ ಚಿಕಿತ್ಸೆಗಾಗಿ ಮಣಿಪಾಲ್ ಆಸ್ಪತ್ರೆಗೆ ಕರೆದುಕೊಂಡು ಹೋಗುವಾಗ ಸಜೇಶನು ಹರಿಹರಪುರದ ಹತ್ತಿರ ಮೃತಪಟ್ಟಿರುತ್ತಾನೆ. ನಾನು ಮಣಿಪಾಲ್ ಆಸ್ಪತ್ರೆಯಲ್ಲಿ ಚಿಕಿತ್ಸೆ ಪಡೆದುಕೊಂಡು ಪುನಃ ವಾಪಾಸ್ಸು ಮನೆಗೆ ಬಂದಿರುತ್ತೇನೆ.

3. ಸದರಿ ಅಪಘಾತವು ಕಾರು ಚಾಲಕನ ತಪ್ಪಿನಿಂದ ಆಗಿರುತ್ತದೆ. ನಾನು ಆಸ್ಪತ್ರೆಯಲ್ಲಿ ಚಿಕಿತ್ಸೆ ಪಡೆಯುವಾಗ ಪೊಲೀಸರು ಅಪಘಾತದ ಬಗ್ಗೆ ನನ್ನನ್ನು ವಿಚಾರಿಸಿರುತ್ತಾರೆ. ಆ ದಿನ ನಮಗೆ ಅಪಘಾತ ಪಡಿಸಿದ ವ್ಯಕ್ತಿ ಈ ದಿನ ನ್ಯಾಯಾಲಯದ ಮುಂದೆ ಆರೋಪಿ ಇರುತ್ತಾರೆ. ಈ ಸಂಬಂಧ ನಾನು ಪೊಲೀಸರಿಗೆ ಹೇಳಿರುತ್ತೇನೆ.

ಪಾಟೀ ಸವಾಲು: 1 ನೇ ಆರೋಪಿ ಪರ ಶ್ರೀ ಎನ್ ವಿ ಎಸ್ ವಕೀಲರಿಂದ:

ಆ ದಿನ ನಾನು ಮಣಿಪಾಲ್ ಆಸ್ಪತ್ರೆಯಲ್ಲಿ ಚಿಕಿತ್ಸೆ ಪಡೆಯುವಾಗ ಯಾವ ಪೊಲೀಸರು ಪೋನ್ ಮಾಡಿ ಘಟನೆ ಬಗ್ಗೆ ವಿಚಾರಿಸಿರುತ್ತಾರೆ ಎಂದು ನನಗೆ ಹೇಳಲು ಆಗುವುದಿಲ್ಲ. ನಾನು ಮಣಿಪಾಲ್ ಆಸ್ಪತ್ರೆಯಲ್ಲಿ ಚಿಕಿತ್ಸೆ ಪಡೆಯುವ ಕಾಲಕ್ಕೆ ಪೊಲೀಸರು ಬಂದು ನನ್ನನ್ನು ವಿಚಾರಣೆ ಮಾಡಿರುವುದಿಲ್ಲ. ನಾನು ಆಸ್ಪತ್ರೆಯಿಂದ ಬಿಡುಗಡೆಯಾದ ನಂತರ ಪೊಲೀಸರು ನನ್ನನ್ನು ವಿಚಾರಣೆ ಮಾಡಿ ಮಾಹಿತಿ ಪಡೆದುಕೊಂಡಿರುತ್ತಾರೆ. ದಿ: 21/12/2024 ರಂದು ಪೊಲೀಸರು ನನ್ನನ್ನು ವಿಚಾರಣೆ ಮಾಡಿ ಮಾಹಿತಿ ಪಡೆದುಕೊಂಡಿರುತ್ತಾರೆ. ಪೊಲೀಸರು ನನ್ನನ್ನು ಪೊಲೀಸ್ ಠಾಣೆಗೆ ಕರೆದು ಖುದ್ದಾಗಿ ವಿಚಾರಣೆ ಮಾಡಿ ಹೇಳಿಕೆ ಪಡೆದಿಲ್ಲ ಎಂದರೆ ಸರಿ.

2. ಆ ದಿನ ನನ್ನ ಅಣ್ಣನಿಗೆ ಸಂಬಂಧಿಸಿದ ಸ್ಕೂಟಿಗೆ ವಿಮೆ ಚಾಲ್ತಿಯಲ್ಲಿ ಇರಲಿಲ್ಲ ಎಂದರೆ ಸರಿ. ನಾನು ಆ ದಿನ ಇಂಡಿಕೇಟರ್ ಹಾಕಿಕೊಂಡು ಸ್ಕೂಟಿಯನ್ನು ತಿರುಗಿಸುತ್ತಿದ್ದ ಬಗ್ಗೆ ನನ್ನ ಹೇಳಿಕೆಯಲ್ಲಿ ಇರುವುದಿಲ್ಲ ಎಂದರೆ ಸರಿ. ಪೊಲೀಸರು ನನ್ನನ್ನು ಖುದ್ದಾಗಿ ವಿಚಾರಿಸದೇ ಇರುವ ಕಾರಣ ನನ್ನ ಹೇಳಿಕೆಯಲ್ಲಿ ಏನು ಬರೆದಿರುತ್ತಾರೆ ಎಂಬ ಬಗ್ಗೆ ನನಗೆ ಮಾಹಿತಿ ಇರುವುದಿಲ್ಲ ಎಂದರೆ ಸರಿ.

3. ಆ ದಿನ ಕಾರು ಚಾಲಕನು ಕಾರನ್ನು ತನ್ನ ರಸ್ತೆಯ ಎಡಭಾಗದಲ್ಲಿ ಚಲಾಯಿಸಿಕೊಂಡು ಬರುತ್ತಿದ್ದನು ಎಂದರೆ ಸರಿ. ಆ ದಿನ ಸಜೇಶನು ಸ್ಕೂಟಿ ಚಲಾಯಿಸುವಾಗ ಮೊಬೈಲನ್ನು ಬಳಸಿಕೊಂಡು ಇಂಡಿಕೇಟರ್ ಹಾಕದೇ ಒಂದೇ ಕೈಯಲ್ಲಿ ಸ್ಕೂಟಿಯನ್ನು ಚಲಾಯಿಸಿಕೊಂಡು ಬಂದಿರುತ್ತಾನೆ ಎಂದರೆ ಸರಿಯಲ್ಲ. ಆ ದಿನ ಕಾರು ಚಾಲಕನು ಕಾರನ್ನು ಅತಿವೇಗ ಮತ್ತು ಅಜಾಗರೂಕತೆಯಿಂದ ಚಾಲನೆ ಮಾಡಿಕೊಂಡು ಬಂದಿರುವುದಿಲ್ಲ ಎಂದರೆ ಸರಿಯಲ್ಲ. ಸಜೇಶನ ನಿರ್ಲಕ್ಷ್ಯತನದಿಂದ ಸ್ಕೂಟಿಯನ್ನು ರಸ್ತೆಯ ಬಲಭಾಗಕ್ಕೆ ಏಕಾಏಕಿ ತಿರುಗಿಸಿಕೊಂಡು ನಮ್ಮ ತಪ್ಪಿನಿಂದ ಅಪಘಾತ ಪಡಿಸಿಕೊಂಡಿರುತ್ತೇವೆ ಎಂದರೆ ಸರಿಯಲ್ಲ. ಕಾರು ಚಾಲಕನ ಯಾವುದೇ ನಿರ್ಲಕ್ಷ್ಯತನ ಮತ್ತು ದುಡುಕುತನ ಇರುವುದಿಲ್ಲ ಎಂದರೆ ಸರಿಯಲ್ಲ.

4. ಮೃತ ಸಜೇಶನು ನನ್ನ ಚಿಕ್ಕಮ್ಮನ ಮಗ ಇರುತ್ತಾನೆ. ಮೃತ ಸಜೇಶನು ನನ್ನ ಚಿಕ್ಕಮ್ಮನ ಮಗನಿದ್ದು, ಪರಿಹಾರದ ಹಣ ಪಡೆಯುವ ಸಲುವಾಗಿ ಆತನ ತಪ್ಪಿನಿಂದ ಅಪಘಾತ ಆಗಿದ್ದರೂ ಸಹ ನಾನು ಆಗಿರುವುದಿಲ್ಲ ಎಂದು ಸುಳ್ಳು ಹೇಳುತ್ತಿದ್ದೇನೆಂದರೆ ಸರಿಯಲ್ಲ. ಆ ದಿನ ನಮ್ಮ ತಾಯಿ ಮನೆಯ ಒಳಗೆ ಇದ್ದು, ನನ್ನ ಅಕ್ಕ ಮನೆಯ ಹೊರಗಡೆ ಇದ್ದರು. ಆ ದಿನ ನನ್ನ ಅಕ್ಕನಾಗಲೀ, ತಾಯಿಯಾಗಲೀ ಊರಿನಲ್ಲಿ ಇರದಿದ್ದರೂ ಇದ್ದರೂ ಎಂದು ನಾನು ಸುಳ್ಳು ಹೇಳುತ್ತಿದ್ದೇನೆಂದರೆ ಸರಿಯಲ್ಲ. ಪೊಲೀಸರು ನನ್ನನ್ನು ಪೊನ್ ಮುಖಾಂತರ ಅಪಘಾತದ ಬಗ್ಗೆ ವಿಚಾರಣೆ ಮಾಡಿರುತ್ತಾರೆ ಎಂದು ಸುಳ್ಳು ಹೇಳುತ್ತಿದ್ದೇನೆಂದರೆ ಸರಿಯಲ್ಲ.

ಮರುವಿಚಾರಣೆ ಃ ಇಲ್ಲ:

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತಲೇಖನಕ್ಕೆ ಬೆರಳಚ್ಚು ಮಾಡಲಾಯಿತು.)

ಓ ಹೇ ಕೇ ಸ ಇ ಎ ಓ

ಸಹಿ/-

ಹಿರಿಯ ಸಿವಿಲ್ ನ್ಯಾಯಾಧೀಶರು: ನ.ರಾ.ಪುರ.

ಸಾಕ್ಷಿದಾರರ ಸಹಿ: